

एटीएम मशीन पर ग्लू लगाकर एटीएम कार्ड चोरी करके रुपये फ्राड करने वाले अन्तर्राज्यीय गिरोह का अनावरण -

05 नफर अभियुक्त गिरफ्तार कब्जे से घटना में प्रयुक्त 01 अदद चार पहिया वाहन, एक अदद पिलास, एक अदद पेचकस, एक अदद चाकू, 13 अदद एटीएम कार्ड, कुल 09 अदद मोबाईल फोन (05 किपैड व 04 स्मार्टफोन), एक अदद ग्लू, दो अदद फेवीक्वीक, एक अदद मार्कर व अन्य सामान बरामद-

श्रीमान् पुलिस अधीक्षक जनपद मऊ, श्री ईलामारन जी के कुशल निर्देशन एवं अपर पुलिस अधीक्षक, श्री अनूप कुमार के पर्यवेक्षण एवं क्षेत्राधिकारी नगर श्री कृष राजपुत व प्रभारी साइबर थाना श्री शैलेश सिंह के मार्गदर्शन में बढ़ते हुये साइबर अपराध एवं जनपद मऊ व आसपास के जनपदों में एटीएम कार्ड चोरी करके रुपये चुराने वाले गिरोह के अनावरण अभियान के तहत कुल 05 नफर शातिर अभियुक्तगण को दिनांक 09.02.2026 समय करीब 22.30 बजे गिरफ्तार किया गया, अभियुक्तगण के कब्जे से घटना में प्रयुक्त 01 अदद चार पहिया वाहन, 13 अदद एटीएम कार्ड, 18,600 रुपये नगद, 05 अदद कीपैड फोन व 04 अदद स्मार्टफोन, 01 अदद पिलास, 01 अदद पेचकस, 01 अदद चाकू, 01 अदद ग्लू, 02 अदद फेवीक्वीक, 01 अदद मार्कर, 03 अदद आधार कार्ड व अन्य सामान बरामद किया गया।

संक्षिप्त विवरण-

दिनांक 17.01.2026 को जनपद मऊ के NCRP पोर्टल पर एक शिकायत प्राप्त हुई, जिसमें आवेदिका का एटीएम कार्ड चोरी करके जनपद मऊ के ही 01 बैंक एटीएम से रुपये चोरी कर लिये गये। आवेदिका से पूछताछ में आवेदिका द्वारा बताया गया कि भीटी चौराहे पर स्थित एक एटीएम मशीन में मेरा कार्ड फस गया था और जब कार्ड नहीं निकला तो मैं एटीएम रुम के अन्दर लिखे 01 नम्बर पर फोन की, जिसके थोड़ी देर बाद मेरा एटीएम कार्ड मशीन में से गायब हो गया था और करीब 10 मिनट के अन्दर ही मेरे एकाउन्ट से 20,500 रुपये निकाल लिये गये थे। आवेदिका द्वारा NCRP पोर्टल पर दर्ज कराये गये शिकायत में संदिग्ध मोबाईल नम्बर को भी दर्ज किया गया था, जिसकी जांच से ज्ञात हुआ कि उक्त मो0न0 का ही प्रयोग करके जनपद बलिया में दिनांक 16.01.2026 को करीब 1,95,000 रुपये इसी तरह से एटीएम कार्ड के माध्यम से निकाले गये है। इस सूचना पर जनपदीय साइबर सेल टीम द्वारा टीम गठन करते हुये घटना का सटिक व त्वरीत अनावरण के उद्देश्य से उक्त दोनो एटीएम रुम व आस पास के सीसीटीवी फुटेज की जांच की एवं सर्विलान्स व तकनीकी साक्ष्यों को प्रयोग से घटना में प्रयुक्त 01 वाहन प्रकाश में आया, जिससे अभियुक्तगण उक्त घटना कारित करने आते व जाते हैं। इसी क्रम में उक्त वाहन व वाहन सवार की जानकारी की जा रही थी कि दिनांक 09.02.2026 समय करीब 09.30 बजे रात्रि को रामपुर चकिया अन्डरपास सर्विस लेन पर उक्त वाहन दिखाई दी, जिसे पुलिस टीम द्वारा पूछताछ करते हुये समय करीब 22.30 बजे गिरफ्तार किया गया। अभियुक्तगण को नियमानुसार माननीय न्यायालय के समक्ष प्रस्तुत किया जा रहा है।

पूछताछ का विवरण-

गिरफ्तार अभियुक्तगण से घटना कैसे करते हैं एवं घटना में प्रयुक्त औजार का किस प्रकार उपयोग करते हैं के सम्बन्ध में पूछे जाने पर बतायें कि हम लोगों का एक प्रमुख लीडर है जो इनके गृह जनपद व पटना में रहकर इनको ऑपरेट करता है जिसके द्वारा हम लोगों को फर्जी सिम कार्ड व मोबाईल फोन देकर ATM फ्राड के लिये भेजा जाता है, उक्त व्यक्ति हम लोगो को इस काम की ट्रेनिंग दिया है और अपने साथ लेकर 15-20 दिन तक इस काम को करते हुये दिखाकर सिखाया है, जब हम लोग भी थोड़ा बहुत करने लगे तो वह हम लोगों को फर्जी फोन व सिम कार्ड देकर भेजता है, हम लोगों में से अनीश एटीएम रुम में जाकर दीवाल पर फर्जी मोबाईल नम्बर कस्टमर केयर के नाम से लिख देता है जो नम्बर दयानन्द लेकर कार में रहता है, चन्दन जाकर के ATM मशीन में चुपके से फेवीक्वीक लगा देता है जब कोई व्यक्ति पैसा निकालने के लिये अपना एटीएम कार्ड मशीन में डालता है तो उसका ATM कार्ड मशीन में ही चिपक जाता है, वहीं पिछे खड़ा हमारा साथी दीपक उस व्यक्ति की मदद के बहाने उस व्यक्ति का एटीएम कार्ड निकालने का दिखावा करता है और जब एटीएम कार्ड नहीं निकलता है तब दीवाल पर लिखे कस्टमर केयर नम्बर पर फोन करने के लिये कहता है, हम पुलिस जन द्वारा पूछे जाने पर कि जब एटीएम चिपक जाता है तो तुम लोग कैसे एटीएम कार्ड निकाल कर चुरा लेते हो तब बता रहे हैं कि जो पेचकस, पिलास व चाकू मिला है उसी के मदद से हम लोग कार्ड को एटीएम मशीन से खींच कर बाहर निकाल लेते हैं और रितिक कार्ड को मशीन से बाहर निकाल लेता है, हम सब लोग अपनी इसी गाड़ी से वहां से तुरन्त भागकर पास के दूसरे एटीएम पर चले जाते हैं जहां हममें से कोई भी व्यक्ति जाकर पैसे निकाल लेता है। तत्पश्चात उक्त अभियुक्तगण से पूछे जाने पर कि तुम लोगो द्वारा कहां कहां अथवा मऊ एवं आसपास के जनपदों में घटना की गयी है तो बता रहे हैं कि साहब करीब 20-25 दिन पहले हम लोग बलिया में इसी तरह से एटीएम फ्राड करके करीब 1,95,000 रुपये चोरी किये, वहां रात में रुके थे, अगले दिन हम लोग रसड़ा के आगे मऊ के रास्ते पर एक बाजार में इसी तरह से एटीएम मशीन में चिपकाकर फिर चुराकर करीब 60 से 65000 रुपये चोरी किये, फिर मऊ में आकर इसी तरह से करीब 20000 रुपये की चोरी किये, फिर हम लोग उसी दिन मऊ से गोरखपुर जाते समय बड़हलगंज बाजार में इसी तरह से एटीएम फ्राड करके करीब 75000 रुपये चोरी किये थे। और पूछे जाने पर बता रहे हैं कि हम लोग अलग अलग राज्यों में भिन्न भिन्न स्थानों पर राह चलते इसी तरह से घटना करते हैं। आखिरी घटना के बारे में पूछने पर बता रहे हैं कि साहब दिनांक 08 फरवरी को हम लोग एक व्यक्ति से इसी तरह से एटीएम फ्राड करके करीब 30000 रुपये चोरी किये थे।

गिरफ्तार किये गये अभियुक्तगण का नाम व पता –

- 1- दीपक कुमार पुत्र स्व० राजाराम नि० लखमोहना थाना नारदिगंज जनपद नवादा, बिहार।
- 2- रीतिक कुमार पुत्र कुन्दन सिंह नि० बदलपुर थाना नरहट जनपद नवादा, बिहार।
- 3- चन्दन कुमार पुत्र राजेश सिंह नि० सादीपुर थाना नारदिगंज जनपद नवादा, बिहार।
- 4- दयानन्द कुमार पुत्र सुनील सिंह नि० अतौवा जनपद नवादा, बिहार।
- 5- अनीश कुमार पुत्र स्व० शशीभूषण सिंह नि० महाननपुर थाना नारदिगंज जनपद नवादा, बिहार।

बरामदगी का विवरण-

- 1- घटना में प्रयुक्त एक अदद मारुती स्वीफ्ट डिजायर कार
- 2- 13 अदद एटीएम कार्ड .
- 3- नगद धनराशि 18,600 रुपये

- 4- कुल 09 अदद मोबाईल फोन (04 स्मार्टफोन, 05 अदद कीपैड फोन)
- 5- एक अदद पिलास
- 6- एक अदद पेचकस
- 7- एक अदद चाकू
- 8- एक अदद ग्लू
- 9- दो अदद फेवीक्वीक
- 10- एक अदद मार्कर
- 11- तीन अदद आधार कार्ड
- 12- एक अदद मोहर, एक अदद इंकपैड व अन्य

गिरफ्तारी का स्थान दिनांक

रामपुर चकिया अन्डरपास जनपद मऊ, दिनांक 09.02.2026 समय 22.30 बजे ।

गिरफ्तार करने वाली थाना पुलिस टीम

- 1- निरीक्षक श्री योगेन्द्र प्रसाद सिंह, साइबर क्राईम थाना, जनपद मऊ
- 2- उ०नि० श्री राजेश्वर पाण्डेय, साइबर सेल, जनपद मऊ
- 3- हे०का०आ० प्रतीक चन्द्र शुक्ल, साइबर क्राईम थाना, जनपद मऊ
- 4- का० करन अभिषेक सिंह, साइबर सेल, जनपद मऊ
- 5- का० शरद मिश्र, साइबर सेल, जनपद मऊ
- 6- का० प्रभात कुशवाहा, साइबर क्राईम थाना, जनपद मऊ
- 7- का० प्रदीप पटेल, साइबर क्राईम थाना, जनपद मऊ

यूपीआई के माध्यम से अंजान व्यक्ति द्वारा फ्राड की गयी 200000/- रु० कुल धनराशि (दो लाख रुपये) रुपये थाना मुहम्मदाबाद साइबर पुलिस टीम द्वारा वापस कराया गया-

पुलिस अधीक्षक मऊ श्री इलामारन जी के निर्देशन में अपराध/अपराधियों के विरुद्ध चलाये जा रहे अभियान के क्रम में साइबर अपराध के माध्यम से ऑनलाइन ठगी गयी धनराशि वापस दिलाने व साइबर अपराध पर प्रभावी कार्यवाही के परिप्रेक्ष्य में थाना मुहम्मदाबाद पुलिस टीम द्वारा सार्थक प्रयास करते हुए यूपीआई के माध्यम से अंजान व्यक्ति द्वारा फ्राड की गयी 200000, /- रु० कुल धनराशि (दो लाख रुपये) पीडित मृत्युंजय सिंह पुत्र रमाशंकर सिंह निवासी देवसीपुर थाना मुहम्मदाबाद गोहना जनपद मऊ। आवेदक के कुल धनराशि 200000 रुपये की सम्पूर्ण धनराशि अथक प्रयास कर उनके खाते में वापस कराया गया। आवेदक द्वारा उच्चाधिकारियों व थाना

मुहम्मदाबाद के अधिकारी/कर्मचारियों का आभार व्यक्त किया। साइबर अपराध किसी के साथ और किसी भी प्रकार से घटित हो सकता है। बस जागरूक रहकर ही साइबर अपराध से बचा जा सकता है।

बरामदकर्ता पुलिस टीम-

1. क0आ0 संजय गुप्ता थाना मुहम्मदाबाद ।
2. म0आ0 शालिनी मौर्य थाना मुहम्मदाबाद ।
3. म0आ0प्रिया सिंह थाना मुहम्मदाबाद ।

यूपीआई के माध्यम से अंजान व्यक्ति द्वारा फ्राड की गयी 68000/- रु0 कुल धनराशि (अड़सठ हजार) रुपये थाना सरायलखन्सी साइबर पुलिस टीम द्वारा वापस कराया गया-

पुलिस अधीक्षक मऊ श्री इलामारन जी के निर्देशन में अपराध/अपराधियों के विरुद्ध चलाये जा रहे अभियान के क्रम में साइबर अपराध के माध्यम से ऑनलाइन ठगी गयी धनराशि वापस दिलाने व साइबर अपराध पर प्रभावी कार्यवाही के परिप्रेक्ष्य में थाना सरायलखन्सी पुलिस टीम द्वारा सार्थक प्रयास करते हुए यूपीआई के माध्यम से अंजान व्यक्ति द्वारा फ्राड की गयी 68000, /- रु0 कुल धनराशि (अड़सठ हजार रुपये) पीडित दीपक कुमार सिंह पुत्र रामराज निवासी अलीनगर थाना सरायलखन्सी जनपद मऊ। आवेदक के कुल धनराशि 68000 रुपये की सम्पूर्ण धनराशि अथक प्रयास कर उनके खाते में वापस कराया गया। आवेदक द्वारा उच्चाधिकारियों व थाना सरायलखन्सी के अधिकारी/कर्मचारियों का आभार व्यक्त किया। साइबर अपराध किसी के साथ और किसी भी प्रकार से घटित हो सकता है। बस जागरूक रहकर ही साइबर अपराध से बचा जा सकता है।

बरामदकर्ता पुलिस टीम-

1. प्र0 नि0 संजय सिंह थाना सरायलखन्सी ।
2. नि0 घनश्याम यादव थाना सरायलखन्सी ।
3. उ0नि0 जनमेजय शर्मा थाना सरायलखन्सी ।
4. का0आ0 आशीष द्विवेदी थाना सरायलखन्सी ।
5. म0का0 शिखा तिवारी थाना सरायलखन्सी ।
6. का0 धर्मेन्द्र पुष्पाकर थाना सरायलखन्सी ।